

॥ ಶ್ರೀ: ॥

॥ ಶ್ರೀವಾಣೀಪಾಣ್ಯವಲಂಬಸ್ತುತಿ: ॥

ಜಾಡ್ಯವಾರಿಧಿನಿಮಗ್ನಸುಬುದ್ಧೇ- ಜಾರ್ತರೂಪಸದೃಶಚ್ಛವಿಕಾಯೇ   ವಾಸವಾದಿ ದಿವಿಷತ್ ಪ್ರವರೇಡ್ಯೇ ವಾಣಿ ದೇಹಿ ಮಮ ಪಾಣ್ಯವಲಂಬಮ್	೧
ಪಾಣಿ ನಿರ್ಜಿತಸರೋರುಹಗರ್ವೇ ಪಾರದೇ ವಿವಿಧದುಃಖಪಯೋಧೇಃ   ವಾಸನಾವಿರಹಿತೈರ್ಲಘುಲಭ್ಯೇ ವಾಣಿ ದೇಹಿ ಮಮ ಪಾಣ್ಯವಲಂಬಮ್	೨
ಶೃಂಗಶೈಲಶಿಖರಾದೃತವಾಸೇ- ಽನಂಗಗರ್ವಹರಶಂಭುಸಗರ್ಭ್ಯೇ   ತುಂಗಮಂಗಲನಿದಾನಕಟಾಕ್ಷೇ ವಾಣಿ ದೇಹಿ ಮಮ ಪಾಣ್ಯವಲಂಬಮ್	೩
ಶಾರದಾಭ್ರಸದೃಶಾಂಬರವೀತೇ ನಾರದಾದಿಮುನಿಚಿಂತಿತಪಾದೇ   ನೀಲನೀರದಸದೃಕ್ಚಚಭಾರೇ ವಾಣಿ ದೇಹಿ ಮಮ ಪಾಣ್ಯವಲಂಬಮ್	೪
ಯತ್ಪದಾಂಬುರುಹಪೂಜಕವಕ್ತ್ರಾ- ದಾಶು ನಿಸರತಿ ವಾಗನವದ್ಯಾ   ಸ್ವರ್ಧುನೀ ಹಿಮಗಿರೇರಿವ ಸಾ ತ್ವಂ ವಾಣಿ ದೇಹಿ ಮಮ ಪಾಣ್ಯವಲಂಬಮ್	೫
ಜಾತುಚಿತ್ ಪ್ರಣಮತೋಽಪಿ ಪದಾಭ್ಯೇ ದೇವರಾಜಸದೃಶಾನ್ ಪ್ರಕರೋಷಿ   ಯತ್ಪದಂಬ ಚರಣೌ ತವ ವಂದೇ ವಾಣಿ ದೇಹಿ ಮಮ ಪಾಣ್ಯವಲಂಬಮ್	೬

- ಶಾಂತಿದಾಂತಿಮುಖಿಸಾಧನಯುಕ್ತ್ಯೆ-  
 ವೇದಶೀರ್ಷಪರಿಶೀಲನಸಕ್ತ್ಯೆ |  
 ಆದರಾದಹರಹಃ ಪರಿಸೇವ್ಯೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೭
- ಕೋಶಪಂಚಕನಿಷೇಧನಪೂರ್ವಂ  
 ಕ್ಲೇಶಪಂಚಕಮಪಿ ಪ್ರವಿಹಾಯ |  
 ಯಾಂ ಪ್ರಪಶ್ಯತಿ ಯತಿಹೃದಿ ಸಾ ತ್ವಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೮
- ವಂದ್ಯಮಾನಚರಣೇ ಸುರಬೃಂದ್ಯೆ-  
 ಗೀಯಮಾನಚರಿತೇ ತುರಗಾಸ್ತ್ಯೈಃ |  
 ಜಪ್ಯಮಾನನಿಜನಾಮ್ನಿ ಮುನೀಂದ್ರೈಃ-  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೯
- ಸನ್ನಿರೀಕ್ಷ್ಯ ಕಮಲಾನಿ ಯದಂಷ್ಟ್ರೀ  
 ಸಾಮ್ಯಮಾಪ್ತುಮನಯೋಸ್ತಪಸಾಂಭಃ |  
 ಕಂಠದಘ್ನಮಧಿಜಗ್ಮುರಸೌ ಸಾ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೦
- ಪುಣ್ಯಮಂಬ ನ ಕೃತಂ ಮತಿಪೂರ್ವಂ  
 ಪಾಪಮೇವ ರಚಿತಂ ತ್ವತಿಯತ್ನಾತ್ |  
 ತೇನ ತಪ್ತಮನಿಶಂ ಹೃದಯಾಬ್ಜಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೧
- ನಾಹಮಂಬ ಸರಸಾಂ ಚ ಸುವರ್ಣಾಃ-  
 ಮಾತನೋಮಿ ಕವಿತಾಂ ವಿವಿಧಾರ್ಥಮ್ |  
 ಕೇನ ಪೂಜಯತಿ ಮಾಂ ಭುವಿ ಲೋಕೋ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೨

ಅಕ್ಷಪಾದಕಣಭುಕ್ ಫಣಿನಾಥೈ-  
 ದೇವಹೂತಿಸುತಜೈಮಿನಿಮುಖ್ಯೈಃ |  
 ಪ್ರೋಕ್ತಶಾಸ್ತ್ರನಿಚಯೇ ನ ಬುದ್ಧಿ-  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೩

ನೈವ ಪಾದಸರಸೀರುಹಯೋಸ್ತೇ  
 ಪೂಜನಂ ಪ್ರತಿದಿನಂ ಪ್ರಕರೋಮಿ |  
 ಹೇತುಶೂನ್ಯಕರುಣಾಜನಿಭೂಮೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೪

ಸನ್ನಿರುಧ್ಯ ಹೃದಯಾಂಬುಜಮಧ್ಯೇ  
 ಸ್ವಾಂತಮಂಬ ತವ ಸುಂದರಮೂರ್ತೇಃ |  
 ಧ್ಯಾನಮಪ್ಯನುದಿನಂ ನ ಹಿ ಕುರ್ವೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೫

ದುಃಖಜನ್ಮವಸುಧಾ ವಿಷಯಾ ಇ-  
 ತ್ಯಾದರೇಣ ಗುರುಭಿಃ ಶ್ರುತಿಶೀರ್ಷ್ಯೈಃ |  
 ಬೋಧಿತೋಽಪಿ ನ ಹಿ ಯಾಮಿ ವಿರಕ್ತಿಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೬

ಪುತ್ರಮಿತ್ರಗೃಹದಾರಜನನ್ಯೋ  
 ಭ್ರಾತೃಬಂಧುಧನಭೃತ್ಯಮುಖಾ ವಾ |  
 ನೈವ ಕಾಲವಶಗಸ್ಯ ಸಹಾಯಾ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೭

ಏಕಮೇವ ಸದಬಾಧಿತಮನ್ಯ-  
 ತ್ತುಚ್ಛಮಿತ್ಯಸಕೃದಾಗಮಶೀರ್ಷಮ್ |  
 ವಕ್ತೃಧಾಪಿ ನ ನಿವೃತ್ತಿರನಿತ್ಯಾ-  
 ದ್ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೮

ಜನಮೃತ್ಯುಮಯನೀರಧಿಮಧ್ಯೇ  
 ಮಜ್ಜತೋ ವಿವಿಧರುಜ್ಜಕ್ರಾಡ್ಯೇ |  
 ಪಶ್ಯತೋಽಪಿ ನ ಹಿ ಭೀತಿರನೇಕಾ  
 ನ್ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೧೯

ತ್ವತ್ಪದಾಂಬುರುಹಯುಗ್ಮಪಾಸ್ಯ  
 ಪ್ರಾಕ್ತನಾಘಪರಿಮಾರ್ಜನದಕ್ಷಮ್ |  
 ನಾಸ್ತಿ ತಾರಣವಿಧಾನಸಮರ್ಥಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೦

ಬಾಲಚಂದ್ರಪರಿಚುಂಬಿತಶೀರ್ಷೇ  
 ಬಾಹುಸಕ್ತಕನಕಾಂಗದರಮ್ಯೇ |  
 ಕಂಠಲೋಲವರಮೌಕ್ತಿಕಹಾರೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೧

ಆನನೇನ ಚರಣೇನ ಕಟಾಕ್ಷೈಃ-  
 ನಿರೀರಜಾಸನಮನೋಹರಕಾಂತೇ |  
 ಚಂದ್ರಮಂಬುಜಮಲಿಂ ಚ ಹಸಂತಿ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೨

ಮಧ್ಯನಿರ್ಜಿತಮೃಗಾಧಿಪಗರ್ವೇ  
 ಮತ್ತವಾರಣಸದೃಗ್ಗತಿಶೀಲೇ |  
 ಮಂಜುಶಿಂಜಿತಮಹಾಭರಣಾಡ್ಯೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೩

ತಾಪಮಂಬವಿನಿವಾರ್ಯ ಸಮಸ್ತಂ  
 ಪಾಪಮಪ್ಯಹರಹಃಕೃತಮಾಶು |  
 ಚಿತ್ತಶುದ್ಧಿಮಚಿರಾತ್ಕುರು ಮಾತ-  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೪

ಪಾದಪದ್ಮಯುಗಮರ್ಧನರೂಪಾ  
 ಪಾತ್ರವಸ್ತ್ರಪರಿಶುದ್ಧಿಮುಖಾ ವಾ |  
 ಶ್ರೀಗುರೋರ್ನ ಹಿ ಕೃತಾ ಬತ ಸೇವಾ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೫

ಮಂತ್ರರಾಜಲಯಪೂರ್ವಕಯೋಗಾನ್  
 ಯೋಗಿನೀಹೃದಯಮುಖ್ಯಸುತಂತ್ರಾನ್ |  
 ನೈವ ವೇದ್ಮಿ ಕರುಣಾಮೃತರಾಶೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೬

ಕಾಮಲೋಭಮದಪೂರಿತಚೇತಃ-  
 ಪ್ರಾಣಿದೂರನಿಜಪಾದಪಯೋಜೇ |  
 ಕಾಮನಿರ್ಮಥನದಕ್ಷಸಗರ್ಭ್ಯೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೭

ಅಂಗಯಷ್ಟಿರುಚಿನಿರ್ಜಿತಭರ್ಮೇ  
 ಕುಂಭಿಕುಂಭಪರಿಪಂಥಿಕುಚಾಡ್ಯೇ |  
 ಭೃಂಗನೀಲಚಿಕುರೇ ತನುಮಧ್ಯೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೮

ಸ್ವಾಂಘ್ರಿಸೇವನಸಮಾಗತಕಾಷ್ಠಾ-  
 ಕಾಂತದಾರಕರಮರ್ದಿತಪಾದೇ |  
 ಸ್ವಾಮಿನಿ ತ್ರಿಜಗತಾಂ ಧೃತವೀಣೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೨೯

ನೀಲನಾಗನಿವಹಾ ವಿವಿಶುರ್ಯ-  
 ದ್ವೇಣಿಕಾಂ ಮುಹುರವೇಕ್ಷ್ಯ ಬಿಲಾನಿ |  
 ಲಜ್ಜಯಾಶು ವಿಧಿಭಾಮಿನಿ ಸಾ ತ್ವಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೩೦

ಶಾಂತಿದಾಂತಿವಿರತಿಪ್ರಮುಖಾ ಮಾಂ  
 ಮೋಹಕೋಪಮುಖಿರೋಗವಿಶೀರ್ಣಮ್ |  
 ವೀಕ್ಷ್ಯ ಯಾಂತಿ ತರಸಾ ಬಹುದೂರಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೩೧

ಕಾಕಲೋಕಸದೃಶಃ ಪಿಕಲೋಕಃ  
 ಕೇಕಿಜಾಲಮಪಿ ಶೋಕಿನಿತಾಂತಮ್ |  
 ಯದ್ವಚಃ ಶ್ರವಣತಃ ಖಿಲು ಸಾ ತ್ವಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೩೨

ರಾಜರಾಜಪದವೀಂ ಕ್ಷಣಮಾತ್ರಾ-  
 ದ್ಯಾತಿ ಯತ್ಪದಸರೋರುಹನತ್ಯಾ |  
 ದೀನರಾಡಪಿ ಜನೋ ಭುವಿ ಸಾ ತ್ವಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೩೩

ಶೀಘ್ರಕಾವ್ಯಕರಣೇಽಂಬ ಪಟುತ್ವಂ  
 ಯಾಂತಿ ಮೂಕಬಧಿರಾದಿಮಮತ್ಯಾಃ |  
 ಯತ್ಪದಪ್ರಣತಿತೋ ಭುವಿ ಸಾ ತ್ವಂ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೩೪

ಬ್ರಾಹ್ಮಿ ಭಾರತಿ ಸರಸ್ವತಿ ಭಾಷೇ  
 ವಾಕ್ಸವಿತ್ರಿ ಕಮಲೋದ್ಭವಜಾಯೇ |  
 ಪಾಣಿಪಜ್ಜಜಲಸದ್ವರವೀಣೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೩೫

ಚಾಮರಪ್ರವಿಲಸತ್ಕರಗೌರೀ-  
 ವಿಷ್ಣುದಾರಪರಿಸೇವಿತಪಾರ್ಶ್ವೇ |  
 ಚಾಮರಾಜಸುತಪಾಲನಸಕ್ತೇ  
 ವಾಣಿ ದೇಹಿ ಮಮ ಪಾಣ್ಯವಲಂಬಮ್ || ೩೬



ಶೇಷಶೈಲಪತಿನಾಮಕಮಂತ್ರಿ-

ಶ್ರೇಷ್ಠಪಾಲನಪರಾಯಣಚಿತ್ತೇ |

ಶೇವಧೇಽಬ್ಜಭವಪೂರ್ವವೃಷಾಣಾಂ

ವಾಣಿ ದೇಹಿ ಮಮ ಪಾಣ್ಯವಲಂಬಮ್ ||

೩೭

ಶ್ರೀನೃಸಿಂಹಶಿಶುರಾಮಯುತಶ್ರೀ-

ಕಂಠಪಾಲನನಿಷಕ್ತಮನಸ್ಕೇ |

ಶ್ರೀಶಶಂಕರಮುಖಾಮರಪೂಜ್ಯೇ

ವಾಣಿ ದೇಹಿ ಮಮ ಪಾಣ್ಯವಲಂಬಮ್ ||

೩೮

೧೫೫ ಶ್ರೀಸಚ್ಚಿದಾನಂದಶಿವಾಭಿನವನೃಸಿಂಹಭಾರತೀಮಹಾಸ್ವಾಮಿವಿರಚಿತಂ

ಶ್ರೀವಾಣೀಪಾಣ್ಯವಲಂಬಸ್ತುತಿಃ ಸಂಪೂರ್ಣಾ ||

